



दिनांक 04.09.2020

प्रेस विज्ञप्ति 04/20

मुख्यालय पुलिस महानिदेशक, उत्तर प्रदेश।

**एस0टी0एफ0-पुलिस मुठभेड़ व डकैती की घटना में विगत 02 वर्षों से फरार चल रहे जनपद अलीगढ़ से रू0 50,000/- के पुरस्कार घोषित अपराधी को एस0टी0एफ0 ने जनपद मुजफ्फरनगर से किया गिरफ्तार।**

दिनांक 03-09-2020 को एस0टी0एफ0, उत्तर प्रदेश को जनपद अलीगढ़ से रू0 50,000/-के पुरस्कार घोषित तथा 02 वर्षों से निरन्तर फरार चले रहे अपराधी शेखू मियाँ उर्फ काला को जनपद-मुजफ्फरनगर से गिरफ्तार करने में उल्लेखनीय सफलता प्राप्त हुई।

**अभियुक्त का विवरण:**

शेखू मियाँ उर्फ काला पुत्र स्व0 वाकिर उर्फ भीका उर्फ मोहम्मद मियाँ नि0 चिनिया वाली मढ़िया सिरसी थाना-नकासा, सम्भल। हाल पता दानिशपुर डेरा थाना-दादौ, अलीगढ़।

**गिरफ्तारी का स्थान:-**

दिनांक 03-09-2020, स्थान:-ग्राम सूजदू ईदगाह के पास थाना-कोतवाली मुजफ्फरनगर जनपद-मुजफ्फरनगर।

विगत कुछ दिनों से पश्चिमी उत्तर प्रदेश के जनपदों में वांछित पुरस्कार घोषित अपराधियों के सक्रिय होकर आपराधिक घटनाओं को अंजाम दिये जाने की सूचनाएं प्राप्त हो रहीं थी। इस सम्बन्ध में प्रभारी वरिष्ठ पुलिस अधीक्षक, एस0टी0एफ0, उ0प्र0 लखनऊ द्वारा एस0टी0एफ0 की विभिन्न इकाईयों/टीमों को अभिसूचना संकलन एवं कार्यवाही हेतु निर्देशित किया गया था। इसी क्रम में एसटीएफ फील्ड यूनिट बरेली द्वारा अभिसूचना संकलन की कार्यवाही की जा रही थी।

विगत 02 वर्ष से फरार चल रहे शेखू मियाँ उर्फ काला के सम्बन्ध में अभिसूचना संकलन की कार्यवाही एस0टी0एफ0 फील्ड इकाई, बरेली द्वारा की जा रही थी। अभिसूचना संकलन के दौरान दिनांक 03-09-2020 को मुखबिर खास से ज्ञात हुआ कि शेखू मियाँ उर्फ काला जो वांछित होने के कारण विगत 02 वर्षों से फरार चल रहा है तथा जिस पर जनपद अलीगढ़ से रू0 50,000/- का पुरस्कार घोषित है। वर्तमान में अपनी पहचान छिपाकर ग्राम सूजदू थाना-कोतवाली मुजफ्फरनगर जनपद-मुजफ्फरनगर में ईदगाह के पास डेरा बनाकर में रह रहा है, मुखबिर से प्राप्त इस सूचना पर निरीक्षक अजय पाल सिंह के नेतृत्व में मु0आ0 मोअज्जम अली, आरक्षी जगवीर सिंह, आरक्षी दिनेश कुमार की एक टीम गठित कर मुखबिर द्वारा बताये

गये स्थान पर पहुंचकर वांछित अपराधी शेखू मियाँ उर्फ काला पुत्र वाकिर उर्फ भीका उर्फ मोहम्मद मियाँ को आवश्यक बल प्रयोग कर गिरफ्तार कर लिया गया।

पूछताछ करने पर अभियुक्त ने बताया कि वर्ष 2018 में जनपद अलीगढ़ में पुलिस मुठभेड़ में मेरे पिता भीका, एहसान व सोहेल मारे गये थे तथा यह वहाँ से फरार हो गया था और इधर-उधर छिपता घूमता रहा और विभिन्न जनपदों में ईट भट्टों पर काम करने अपनी जीविका चलाता था। बरसात का मौसम होने के कारण भट्टों पर काम बन्द है। इस लिये मुजफ्फरनगर में डेरा डालकर रह रहा था।

गिरफ्तार अभियुक्त उपरोक्त को थाना-कोतवाली मुजफ्फरनगर में दाखिल कर आवश्यक वैधानिक कार्यवाही हेतु थाना दादौं, अलीगढ़ पर पंजीकृत मु0अ0सं0 121/2018 धारा 147/148/149/307 भाद0वि0, में दाखिल किया गया। अग्रिम विधिक कार्यवाही स्थानीय पुलिस द्वारा की जा रही है।

### **गिरफ्तार अभियुक्त शेखू मियाँ का ज्ञात अपराधिक इतिहास:**

क्र0स0	मु0अ0सं0	धारा	थाना	जनपद
1	111/18	395/397 भा0द0वि0	सहावर	कासगंज
2	121/18	147/148/149/307 भा0द0वि0	दादौं	अलीगढ़
3	129/18	396 भा0द0वि0	अमापुर	कासगंज

### **जनपद आगरा/थाना कमलानगर**

#### **लूट की घटना का अनावरण, पुलिस कार्यवाही में 04 अपराधी गिरफ्तार**

- लूट के 26 लाख रूपये नकद, घटना में प्रयुक्त 02 मोटर साइकिल
- घटना में प्रयुक्त पिस्टल/आलाकत्ल, 03 अवैध तमंचे मय जीवित/खोखा कारतूस बरामद

दिनांक 04.09.2020 को थाना कमलानगर व काइम ब्रान्च की संयुक्त पुलिस टीम द्वारा वाटरवर्कस के पास बदमाशों की घेराबंदी की गयी तो बदमाशों ने पुलिस टीम पर जान से मारने की नियत से फायरिंग कर दी। पुलिस टीम द्वारा की गयी आत्मरक्षण कार्यवाही में एक अभियुक्त घायल हो गया, जिसे गिरफ्तार किया गया। गिरफ्तार अभियुक्तों के कब्जे से लूट के 26 लाख रूपये नकद, घटना में प्रयुक्त 02 मोटर साइकिल,

घटना में प्रयुक्त पिस्टल/आलाकत्ल 03 अवैध तमंचे मय जीवित/खोखा कारतूस बरामद हुये। पुलिस टीम द्वारा विभिन्न क्षेत्रों से पुलिस कार्यवाही के दौरान 03 अन्य अभियुक्तों को गिरफ्तार किया गया। घायल को उपचार हेतु अस्पताल भेजा गया।

उल्लेखनीय है कि दिनांक 26.08.2020 को थाना कमलानगर क्षेत्रान्तर्गत अज्ञात बदमाशों द्वारा हत्या/लूट की घटना के संबंध में अभियोग पंजीकृत कर घटना के अनावरण के प्रयास किये जा रहे थे।

इस संबंध में थाना कमलानगर पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—प्रमोद निवासी बीझामई थाना डौकी आगरा।
- 2—फौरन सिंह निवासी बीझामई थाना डौकी आगरा।
- 3—दीपक नि0 तुलसीनगर गोवर चौकी थाना ताजगंज आगरा।
- 4—राज करन नि0 तुलसीनगर थाना ताजगंज आगरा।

### बरामदगी

- 1— लूट के 26 लाख रुपये नकद, घटना में प्रयुक्त 02 मोटर साइकिल, घटना में प्रयुक्त पिस्टल/आलाकत्ल 03 अवैध तमंचे मय जीवित/खोखा कारतूस।

### जनपद आजमगढ़/थाना मुबारकपुर

- पुलिस कार्यवाही में 25 हजार रुपये का पुरस्कार घोषित अपराधी गिरफ्तार
- 01 अवैध तमंचा 315 बोर, 01 जीवित कारतूस, 02 खोखा कारतूस बरामद

दिनांक 04.09.2020 को थाना मुबारकपुर पुलिस टीम द्वारा सूचना के आधार पर देवली मार्ग के पास बदमाशों की घेराबंदी की गयी तो बदमाशों ने पुलिस टीम पर जान से मारने की नियत से फायरिंग कर दी। पुलिस टीम द्वारा की गयी आत्मरक्षार्थ कार्यवाही में अभियुक्त दिलशाद घायल हो गया, जिसे गिरफ्तार किया गया। मौके से अन्य बदमाश

फरार हो गये, जिसकी गिरफ्तारी के प्रयास किये जा रहे हैं। गिरफ्तार अभियुक्त के कब्जे से 01 अवैध तमंचा 315 बोर, 01 जीवित कारतूस, 02 खोखा कारतूस बरामद हुये। घायल को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त टॉप-10 अपराधी है तथा कोतवाली अकबरपुर जनपद अम्बेडकरनगर पर पंजीकृत मु0अ0सं0 373/2020 धारा 307 भादवि व मु0अ0सं0 376/2020 धारा 3/5ए/8(1) गोबध नि0अधि0 में वांछित चल रहा था, जिसकी गिरफ्तारी हेतु जनपद स्तर से 25 हजार रू0 का पुरस्कार घोषित घोषित था।

इस संबंध में थाना मुबारकपुर पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

1-दिलशाद निवासी पुरारानी थाना मुबारकपुर आजमगढ़।

### बरामदगी

1-01 अवैध तमंचा कारतूस आदि।

## जनपद ललितपुर/थाना बानपुर

### ● 25 हजार रुपये का पुरस्कार घोषित अपराधी गिरफ्तार

दिनांक 04.09.2020 को थाना बानपुर व काइम ब्रान्च की संयुक्त पुलिस टीम द्वारा सूचना के आधार पर थाना बानपुर क्षेत्रान्तर्गत 25 हजार रू0 का पुरस्कार घोषित अपराधी मोहन को गिरफ्तार किया गया।

उल्लेखनीय है कि गिरफ्तार अभियुक्त थाना बानपुर से वांछित चल रहा था, जिसकी गिरफ्तारी हेतु जनपद स्तर से 25,000 रू0 का पुरस्कार घोषित था।

इस संबंध में थाना बानपुर पुलिस द्वारा विधिक कार्यवाही की जा रही है।

### गिरफ्तार अभियुक्त

1-मोहन निवासी ग्राम मिर्चवारा थाना कोतवाली ललितपुर।

जनपद बरेली/थाना नवाबगंज

- पुलिस कार्यवाही में 15 हजार रुपये का पुरस्कार घोषित अपराधी गिरफ्तार
  - 01 अवैध तमंचा 315 बोर मय जीवित खोखा कारतूस
  - सोने/चांदी के जेवरात बरामद

दिनांक 03.09.2020 की रात्रि थाना नवाबगंज पुलिस टीम द्वारा अटंगा पुलिया के पास बदमाशों की घेराबंदी की गयी तो बदमाशों ने पुलिस टीम पर जान से मारने की नियत से फायरिंग कर दी। पुलिस टीम द्वारा की गयी आत्मरक्षार्थ कार्यवाही में पुरस्कार घोषित अभियुक्त वहीद घायल हो गया, जिसे गिरफ्तार किया गया। मौके से एक अन्य बदमाश फरार हो गया, जिसकी गिरफ्तारी के प्रयास किये जा रहे हैं। गिरफ्तार अभियुक्त के कब्जे से 01 अवैध तमंचा 315 बोर मय जीवित खोखा कारतूस, सोने/चांदी के जेवरात बरामद हुये। घायल को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त के विरुद्ध जनपद पीलीभीत, बरेली के विभिन्न थानों पर लूट, चोरी, हत्या का प्रयास, आर्म्स एक्ट, गैंगेस्टर एक्ट आदि के लगभग एक दर्जन अभियोग पंजीकृत हैं। गिरफ्तार अभियुक्त जनपद स्तर से वांछित चल रहा था, जिसकी गिरफ्तारी हेतु 15,000 रू0 का पुरस्कार घोषित था।

इस संबंध में थाना नवाबगंज पर अभियोग पंजीकृत कर विधिक कार्यवाही की जा रही है।

### **गिरफ्तार अभियुक्त**

1-वहीद निवासी ग्राम समुहा थाना नवाबगंज बरेली।

### **बरामदगी**

1- सोने/चांदी के जेवरात, 01 अवैध तमंचा 315 बोर मय जीवित खोखा कारतूस बरामद।

## जनपद बहराइच/थाना सुजौली

- 07 वाहन चोर गिरफ्तार, चोरी की 12 मोटर साइकिलें बरामद
- कब्जे/निशादेही से चोरी की 12 मोटर साइकिलें एवं कुटरचित दस्तावेज व नम्बर प्लेट आदि बरामद।

दिनांक 03.09.2020 की सायं थाना सुजौली पुलिस टीम द्वारा 07 वाहन चोर 1—इरशाद, 2—मुनीर, 3—सुनील, 4—बटोही, 5—विनोद, 6—हनीफ व 7—सुरेश को गिरफ्तार किया गया। गिरफ्तार अभियुक्तों के कब्जे/निशादेही से चोरी की 12 मोटर साइकिलें एवं कुटरचित दस्तावेज व नम्बर प्लेट आदि बरामद हुये।

पूछताछ पर गिरफ्तार अभियुक्तों ने वाहन चोरी कर बेचना स्वीकार किया।

इस संबंध में थाना सुजौली पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—इरशाद नि० ढकेरवा थाना निघासन खीरी।
- 2—मुनीर नि० ग्राम चफरिया थाना सुजौली बहराइच।
- 3—सुनील नि० ग्राम चफरिया थाना सुजौली बहराइच।
- 4—बटोही नि० ग्राम वनकटी थाना सुजौली बहराइच।
- 5—विनोद नि० ग्राम चफरिया थाना सुजौली बहराइच।
- 6—हनीफ नि० मदनिया थाना सुजौली बहराइच।
- 7—सुरेश नि० ग्राम चफरिया थाना सुजौली बहराइच।

### बरामदगी

- 1—चोरी की 12 मोटर साइकिलें एवं कुटरचित दस्तावेज व नम्बर प्लेट आदि बरामद।

जनपद एटा/थाना पिलुआ

06 लाख रुपये कीमत की अवैध अंग्रेजी शराब सहित 02 अभियुक्त गिरफ्तार

दिनांक 03.09.2020 की सायं थाना पिलुआ पुलिस टीम द्वारा चेकिंग के दौरान सूचना के आधार पर भदवास बार्डर से अवैध शराब की तस्करी कर रहे 02 अभियुक्तों 1-बलवान, 2-सतीश को गिरफ्तार किया गया। गिरफ्तार अभियुक्तों के कब्जे से एक कैंटर में लदी 100 पेटी गैर प्रान्तीय अंग्रेजी शराब कीमत की करीब 06 लाख रुपये, फर्जी बिल्टी आदि बरामद हुयी।

इस संबंध में थाना पिलुआ पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1-बलवान नि0 ग्राम नूना माजरा बहादुरगढ़ झज्जर हरियाणा।

2-सतीश नि0 ग्राम नूना माजरा बहादुरगढ़ झज्जर हरियाणा।

बरामदगी

1- अभियुक्तों के कब्जे से एक कैंटर में लदी 100 पेटी गैर प्रान्तीय अंग्रेजी शराब कीमत करीब 06 लाख रुपये, फर्जी बिल्टी आदि बरामद।

जनपद शाहजहांपुर/थाना रामचन्द्र मिशन

● शातिर अभियुक्त गिरफ्तार,

- लगभग 01 करोड़ 20 लाख 10 हजार रुपये कीमत के अवैध नकली कीटनाशक दवाईयां बरामद

दिनांक 03.09.2020 की सायं थाना रामचन्द्र मिशन पुलिस टीम द्वारा ग्राम रौसर कोठी से शातिर अभियुक्त जगेश्वर को गिरफ्तार किया गया। गिरफ्तार अभियुक्त के कब्जे से लगभग 01 करोड़ 20 लाख 10 हजार रुपये कीमत की अवैध नकली कीटनाशक दवाईयां बरामद हुयी।

इस संबंध में थाना रामचन्द्र मिशन पर अभियोग पंजीकृत कर विधिक कार्यवाही की जा रही है।

## गिरफ्तार अभियुक्त

1—जगेश्वर नि० रौसर कोठी थाना रामचन्द्र मिशन शाहजहांपुर।

### बरामदगी

1—लगभग 01 करोड़ 20 लाख 10 हजार रूपये कीमत की अवैध नकली कीटनाशक दवाईयां।

## जनपद सीतापुर/थाना थानगांव

- अवैध शस्त्र फैक्ट्री का संचालन कर रहा अभियुक्त गिरफ्तार
- 08 देशी तमंचे, 04 अवैध बन्दूक, विभिन्न बोर, अर्द्धनिर्मित तमंचे, खोखा कारतूस व अवैध शस्त्र बनाने के उपकरण व पुर्जे आदि बरामद

दिनांक 04.09.2020 को थाना थानगांव पुलिस टीम द्वारा ग्राम समलिया के अर्द्धनिर्मित मकान के पीछे से अवैध शस्त्र फैक्ट्री संचालित कर रहे अभियुक्त जमील उर्फ भुरजी को गिरफ्तार किया गया। गिरफ्तार अभियुक्त के कब्जे से 08 देशी तमंचे, 04 अवैध बन्दूक, विभिन्न बोर, अर्द्धनिर्मित तमंचे, खोखा कारतूस व अवैध शस्त्र बनाने के उपकरण व पुर्जे आदि बरामद हुये।

इस संबंध में थाना थानगांव पर अभियोग पंजीकृत कर विधिक कार्यवाही की जा रही है।

## गिरफ्तार अभियुक्त

1—जमील उर्फ भुरजी नि० ग्राम भदमरा थाना रेउसा सीतापुर।

### बरामदगी

1—08 देशी तमंचे, 04 अवैध बन्दूक, विभिन्न बोर, अर्द्धनिर्मित तमंचे, खोखा कारतूस व अवैध शस्त्र बनाने के उपकरण व पुर्जे आदि।



जनपद मिर्जापुर/थाना लालगंज (गैंगेस्टर एक्ट में 14 लाख 80 हजार रुपये कीमत की सम्पत्ति जब्त)

जनपद मिर्जापुर थाना लालगंज पुलिस द्वारा गैंग बनाकर अपराध कारित करने वाले शातिर अपराधी शराब तस्कर जसवन्त सिंह उर्फ लम्बू द्वारा अवैध रूप से अर्जित की गयी सम्पत्ति कीमत करीब 14 लाख 80 हजार रुपये को गैंगेस्टर एक्ट की धारा 14(1) के अन्तर्गत जब्त की गयी।

-----